

**Waiata for Kapahaka**  
Term 2 2010

**E Tū Atu Nei**

E tū atu nei  
Te rangatahi Māori  
E mihi atu nei  
Ki a koutou e  
Whakarongo mai rā

E tū atu nei tēnei roopu  
Taitamariki o te takiwa  
Whanganui-a-Tara  
Akautangi te kura e  
Ko te moana te Moana-nui-a-Kiwa  
Ko Matairangi te maunga  
Ka tae mai ngā tini ki tēnei kura  
Ngā iwi o ngā hau e wha

E ako ana mātou i o mātou  
Tikanga, kawa hoki  
E kore e wareware mātou  
Ngā mea tika ki te iwi  
Ā te wā pahake haere ana mātou  
Ko tēnei tōku whakaaro nui  
E kore au e ngaro te kakano  
I ruia mai I Rangiaātea

**Ānei Mātou**

Ānei Mātou  
E tū ake nei  
Ākautangi te kura  
Matairangi te maunga  
Te Whanganui-A-Tara

Nō ngā hau e wha  
Ēnei mokopuna  
Ākautangi te kura  
Matairangi te maunga  
Te Whanganui-A-Tara

Kua mutu rā  
Ko te mahi waiata  
Haere, haere rā  
Ākautangi te kura  
Matairangi te maunga  
Te Whanganui-A-Tara

E rere taku poi, e rere taku poi ki runga  
E rere taku poi, e rere taku poi ki raro  
E rere ki runga  
E rere ki raro  
E rere ki roto  
E rere ki waho  
E rere taku poi, e rere taku poi ki runga

**Ka Tahi Napinapi**

Ka tahi napinapi  
Ka rua napinapi  
Ka toru napinapi

Tahi au  
Tahi au ka pioi (x2)  
Tahi au ka hura (x2)  
Tahi au ka pukana (x2)  
E

**Whakarongo ake au**

Whakarongo ake au  
Ki te tangi a te manu  
E rere I te rangi  
E karanga ana mai  
Tui, tui, tuia (Hi)  
Tātou katoa

Ko te piwaiwaka e  
Porotaka ki te taha  
Tīwaha ake ana  
Tāna waha rekareka  
Ki a mau ai tōu Maoritanga

Ki a mau ai (x3)  
Tōu Maoritanga

Hui e! Taiki e!

**Ko Nga Waka**

Ko nga waka e nei.  
I hoea mai ra  
I te nuku o te whenua  
Ki Hawaiki Pamamao  
Whakawhiti mai ra  
I te Moana nui a kiwa  
ki Aotearoa  
Hiki Nuku Hiki Rangi

Ka eke ki runga  
Tainui  
Te Arawa  
Tokomaru  
Takitimu  
Aotea  
Mataatua  
Kurahaupo  
Horouta  
Nga tuki Matawhaoroa  
Aurora

Ko ahau te nei  
E tu atu nei  
I taonga tuku iho  
No nga tupuna  
He uri no nga waka  
I hoea i waho  
I waho to moana  
Hoea ra E Hine  
Hoea ra E Tama  
Hoea, hoea ra